

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ২৮/২০২২

অসম বিশ্ববিদ্যালয়ৰ ২৯ সংখ্যক প্ৰতিষ্ঠা দিৱসত অংশগ্ৰহণ কৰিলে মুখ্যমন্ত্রীয়ে
শিক্ষানুষ্ঠানখনৰ আন্তঃগাঁথনি উন্নয়নৰ বাবে ২৫ কোটি টকাৰ অনুদানৰ কথা
যোৗণা কৰিলে মুখ্যমন্ত্রীয়ে

সনাতন সভ্যতা আৰু সংস্কৃতিয়ে জ্ঞান আৰু প্ৰজ্ঞাৰ অম্বেষণ কৰিবলৈ শিকায় : মুখ্যমন্ত্রী

দিছপুৰ, ২১ জানুৱাৰী : ‘সভ্যতা, সংস্কৃতি, শিক্ষাব মূল বিষয় হৈছে সংযোগ স্থাপন। মানুহৰ লগত মানুহৰ সংযোগ। আজি মোক এই অনুষ্ঠানত আমন্ত্ৰণ জনাই যি সংযোগৰ সেতু তৈয়াৰ কৰিলে তাত মই আপ্নুত হৈছোঁ। আমাৰ চৰকাৰে এই আত্মীয়তাৰ সম্পৰ্কৰ সেতু অক্ষুণ্ণ বখাৰ চেষ্টা কৰিব। অসম বিশ্ববিদ্যালয়ৰ শৈক্ষিক পৰিৱেশৰ উন্নতি সাধনৰ বাবে আপোনালোকে যি ব্ৰত গ্ৰহণ কৰিছে, আজিৰে পৰা এই কৰ্মজ্ঞত আপোনালোকৰ লগত থাকি সহ্যাত্বীৰ ভূমিকা পালনত ব্ৰতী হ'ম।’ আজি উত্তৰ-পূব ভাৰতৰ অন্যতম শিক্ষা প্ৰতিষ্ঠান অসম বিশ্ববিদ্যালয়, শিলচৰৰ ২৯ সংখ্যক প্ৰতিষ্ঠা দিৱসত অংশগ্ৰহণ কৰি মুখ্যমন্ত্রী ড° হিমন্ত বিশ্ব শৰ্মাই এইদৰে কয়।

মুখ্যমন্ত্রীয়ে কয় যে শিক্ষাই চেতনা আনে আৰু এই চেতনাই জ্ঞানৰ আলোকক উজলাই তোলে। এই আলোক প্ৰজ্ঞানৰ বাবে কৰ্মৰ প্ৰয়োজন। স্বামী বিবেকানন্দই সেইবাবে কৰ্মযোগৰ প্ৰতি অধিক গুৰুত্ব আৰোপ কৰিছিল। তেওঁ কয় যে কৰ্মৰ পৰা জ্ঞান, জ্ঞানৰ পৰা ভক্তিযোগলৈ গৈ মানুহে পূৰ্ণতা লাভ কৰে। বিশ্ব কৰি বৰীন্দ্ৰ নাথ ঠাকুৰৰ কথা উল্লেখ কৰি মুখ্যমন্ত্রীয়ে কয় যে শিক্ষাই কেৱল আমাক তথ্য নিদিয়ে, সত্যৰ সন্ধান দিয়ে, যিয়ে কেৱল ইন্ধন নিদিয়ে, অঞ্চল দিয়ে। কবিগুৰৰে কোৱাৰ দৰে শিক্ষাব সাম্য আজি আটাইতকৈ বেছি বুলি উল্লেখ কৰি মুখ্যমন্ত্রীয়ে কয় যে এই অমোঘ বাণীক সাৰ্থক বৰপ দিবলৈ ৰাজ্য চৰকাৰে প্ৰয়াস কৰিছে। শিক্ষা-জ্ঞান-প্ৰজ্ঞা-মেধাত সাম্য আনিবলৈ হ'লৈ আগতে আমি সামাজিক সংস্কৃতিক আৰু অধিক শ্ৰীবৃদ্ধি কৰিব লাগিব বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে ভাৰতবৰ্ষৰ লগতে আন বিশ্ববিদ্যালয়ৰ তুলনাত শিলচৰ বিশ্ববিদ্যালয়খন স্থাপনৰ কালৰ পৰা প্ৰাৰম্ভিক পৰ্যায়তে আছে। কিন্তু যোৱা ২৮ বছৰত ইয়াৰ শৈক্ষিক পদ্ধতিয়ে বহু সন্তুষ্টিৱাক সজীৱ কৰি তুলিছে। এই বিশ্ববিদ্যালয়ৰ পৰা নতুন বৌদ্ধিক জাগৰণ সূচনা কৰিব লাগিব বুলি উল্লেখ কৰি মুখ্যমন্ত্রীয়ে কয় যে ভাৰতীয় সনাতন সভ্যতাই আমাক সকলোকে জ্ঞান আৰু প্ৰজ্ঞাৰ অম্বেষণ কৰিবলৈ শিকাইছে। পশ্চিমীয়া সভ্যতাত শিক্ষাই সময় আৰু প্ৰয়োজনীতাক অগ্ৰাধিকাৰ দি আহিছে বুলি উল্লেখ কৰি তেওঁ কয় যে ভাৰতীয় শিক্ষা ব্যৱস্থাই প্ৰমুল্যবোধৰ আধাৰত আগুৱাই যোৱাৰ বাবে প্ৰেৰণা যোগাই আহিছে। তেওঁ কয় যে শিক্ষাৰ প্ৰকৃত উদ্দেশ্য মোক্ষ লাভ। আমাৰ শিক্ষাই জৈৱিক সম্পৰ্ক গঢ়ি তোলাৰ বাবে এক ব্যাপক পৰিসৰৰ দিশে আগুৱাই যোৱাৰ পথ প্ৰশস্ত কৰি আহিছে। শিক্ষানুষ্ঠানখনত অধ্যয়নৰত

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ছাত্র-ছাত্রীসকলক উদ্দেশ্য তেওঁ কয় যে এই বিশ্ববিদ্যালয়খন এৰাৰ পিছত কেতোৰ গুণ আহৰণ কৰি তেখেতসকলক সমাজৰ মাজলৈ যাব লাগিব। জীৱনত সংকীৰ্ণতাৰ বিপৰীতে বিশালতালৈ যাব লাগিব বুলিও তেওঁ কয়। সমাজত সামাজিক মূল্যবোধ সুৰক্ষিত কৰাৰ দিশত নিজকে সমৰ্পিত কৰি মানৱতাৰ পৰিচয় দাঙি ধৰিব লাগিব। আমি সকলোৱে দেশৰ বিকাশৰ বাবে অৰিহণা আগবঢ়াব লাগিব। এই শিক্ষানুষ্ঠানত অধ্যয়ন কৰা ছাত্র-ছাত্রীসকলে নিজকে একো একোগৰাকী মানৱ সম্পদ হিচাপে গঢ়ি তোলাৰ বাবে সৰ্বাত্মক প্ৰয়াস চলাব লাগিব বুলিও তেওঁ কয়।

প্ৰত্যেকেই নিজকে এগৰাকী আদৰ্শৰান ব্যক্তিলৈ ৰূপান্তৰিত কৰিব লাগিব বুলি উল্লেখ কৰি মুখ্যমন্ত্রীয়ে কয় যে তেওঁলোকে নিজৰ কৰ্মৰ স্বীকৃতি বিচাৰিব নালাগিব। সমাজে কৰ্মৰ জৰিয়তেই স্বীকৃতি প্ৰদান কৰে। আমি সকলোৱে নিজৰ নিজৰ চেষ্টাত ব্ৰতী থাকিব লাগে যাতে সমগ্ৰ জীৱন ব্যাপি মানৱীয় দৰ্শনেৰে জীয়াই থাকিব পৰা যায়। অসমৰ জিডিপি আজি ৪ লাখ কোটি বুলি উল্লেখ কৰি মুখ্যমন্ত্রীয়ে কয় যে ইয়াৰ বুজন সংখ্যক ধনে আমাৰ প্ৰয়োজনীয়তাক পূৰণৰ বাবে বাহিৰ পৰা সামগ্ৰী ক্ৰয় কৰাৰ ক্ষেত্ৰত ব্যয় কৰা হৈছে। আমি যদি অসমতেই আমাৰ প্ৰয়োজনীয় সামগ্ৰীসমূহ উৎপাদন কৰিব পাৰো, এই বৃহৎ পৰিমাণৰ ধন বাজ্যখনতে থাকিব বুলি তেওঁ কয়। ইয়াত উদ্যমিতাৰ যথেষ্ট স্থল আছে। প্ৰতিবছৰে আমাৰ বাজ্যখনে ১০ ব পৰা ১২ শতাংশলৈ এই ধন বৃদ্ধি কৰিবলৈ সক্ষম হৈছে। আমি ষ্টার্ট আপত কেনে ধৰণে অৰিহণা আগবঢ়াব পাৰো আৰু কেনেকৈ একোজন নিয়োগ সৃষ্টি কৰিব পৰা ব্যক্তিলৈ ৰূপান্তৰিত হ'ব পাৰো সেই কথা চিন্তা কৰিব লাগিব। ইয়াৰ বাবে আমি আমাৰ মানসিকতা সলনি কৰিব লাগিব বুলিও তেওঁ কয়। ইয়াৰ বাবে উত্তোলনী চিন্তা আৰু প্ৰত্যাহ্বন প্ৰহণ কৰিব পৰা এক শক্তি আহৰণ কৰিব লাগিব। এই গুণসমূহ বিদ্যার্থীসকলৰ সৈতে বাজ্য চৰকাৰৰ এক সম্পর্ক আছে। বাজ্য চৰকাৰে অসম বিশ্ববিদ্যালয়ৰ আন্তঃগাঁথনি উন্নয়নৰ বাবে ২৫ কোটি টকাৰ অনুদান আগবঢ়াব। তেওঁ কয় যে এই বিশ্ববিদ্যালয়ে ইয়াৰ বাবে আঁচনি প্ৰস্তুত কৰিব লাগিব, যাৰ পৰা উত্তোলনী, ষ্টার্ট আপ লেবকে ধৰি আন্তঃগাঁথনিৰ উন্নয়ন সাধন কৰিব পৰা যায়।

আজিৰ এই অনুষ্ঠানত জলসিঞ্চন মন্ত্ৰী অশোক সিংহল, বন মন্ত্ৰী পৰিমল শুল্কবৈদ্য, সাংসদ ডাঃ বাজদীপ বয়, কেইবাগৰাকী বিধায়ক, অসম বিশ্ববিদ্যালয়ৰ উপাচার্য অধ্যাপক দিলীপ চন্দ্ৰ নাথ, কাছাৰ জিলাৰ উপায়ুক্ত, চাউথাৰ্গ বেঞ্জুৰ ডি আই জি, কাছাৰ জিলাৰ আৰক্ষী অধীক্ষক, বিশ্ববিদ্যালয়খনৰ অধ্যাপক-অধ্যাপিকা, প্ৰাক্তন ছাত্র-ছাত্রীকে ধৰি অধ্যয়নৰত ছাত্র-ছাত্রীসকল উপস্থিত থাকে।

বংভাঃ

২১-১-২০২২